

# ‘मोर मेगास्टोर’ मोर खुशी

आदित्य बिड़ला रिटेल लिमिटेड के सीईओ  
थॉमस वर्गीस से खास बातचीत

▶ तीस जुलाई से शुरू होगा मेगास्टोर

▶ सैकड़ों लोगों को मिलेगा रोजगार

▶ हर छोटी-बड़ी चीज उपलब्ध रहेगी

● चंद्रकांत शिंदे

मुंबई। मध्यप्रदेश के साथ बिड़ला समूह का 50 साल से भी ज्यादा पुराना रिश्ता है। मध्यप्रदेश का नागदा बिड़ला समूह की बुनियाद है। यही वजह है कि मध्यप्रदेश के इंदौर में हमारा मोर मेगास्टोर शुरू करते हुए हमें बेहद खुशी हो रही है। आदित्य बिड़ला रिटेल लिमिटेड के सीईओ थॉमस वर्गीस ने इंदौर में शुरू होने वाले मोर मेगास्टोर के बारे में नईदुनिया से विशेष बातचीत में इन शब्दों में अपनी खुशी जताई।

जनवरी

2007 में हैदराबाद की त्रिनेत्र सुपर मार्केट रिटेल को टेकओवर करने के बाद बिड़ला समूह ने सुपर स्टोर्स के व्यवसाय में कदम रखा था। इसके लिए बिड़ला समूह की ओर से लगभग 9000 करोड़ रुपए निवेश किए जाने वाले हैं। बिड़ला के देशभर में अब तक 640 सुपर स्टोर्स हैं। बिड़ला की ओर से इंदौर में 30 जुलाई को उनका अब तक का सबसे भव्य 60 हजार वर्गफुट में मोर मेगास्टोर शुरू किया जाने वाला है।

थॉमस वर्गीस ने बताया कि इंदौर व्यावसायिक कैपिटल है जिसका पिछला कुछ समय से जबर्दस्त विकास हुआ है और हो रहा है। सुपर स्टोर शुरू करने के लिए देशभर के तीन शहर हमने चुने थे। इन सभी शहरों का पिछले कुछ वर्षों में जबर्दस्त विकास हुआ है और लोगों की क्रयशक्ति भी बढ़ गई है। इनमें से हमें इंदौर व्यवसाय के हिसाब से योग्य लगा इसलिए हमने इंदौर में ही हमारा सबसे बड़ा मेगास्टोर शुरू करने की योजना बनाई। इसके लिए 6 महीने

पहले हमने इंदौर में घर-घर में जाकर एक सर्वे किया। इंदौर के नागरिकों से बातचीत करने के साथ ही हमने राजवाड़ा मार्केट के साथ अन्य बाजारों का भी मुआयना किया। वहाँ बेची जा रही चीजों और कीमतों के बारे में जानकारी इकट्ठा की और उसके बाद हमें लगा कि इंदौर में अगर मेगास्टोर शुरू किया जाए तो इंदौरवासियों के लिए एक बहुत अच्छा सुपर मार्केट मिल जाएगा।

श्री वर्गीस ने आगे बताया कि इंदौर में शुरू होने वाले इस सुपर मार्केट में 160 से 170 स्थानीय लोगों को पर्मनेंट नौकरी दी गई है, इनके अलावा और सैकड़ों लोग प्रत्यक्ष-अप्रत्यक्ष रूप से इस स्टोर से जुड़ेंगे।



थॉमस वर्गीस

इस सुपर स्टोर में पूरे देशभर से उत्पाद आएँगे जिसमें बड़ी कंपनियों के उत्पादों के साथ ही विदेशी उत्पाद भी होंगे। हमारे स्टोर में छोटी से छोटी चीज से लेकर हर चीज उपलब्ध रहेगी। हम चाहते हैं कि घर के सभी सदस्यों को एक ही छत के

नीचे अंतरराष्ट्रीय स्तर की शॉपिंग करने का अनुभव मिले। स्टोर में विदेशी साइकल हम सिर्फ 1800 रुपए में देने वाले हैं जिसकी कीमत किसी भी शॉप में ढाई हजार के नीचे नहीं होगी।

श्री वर्गीस ने आगे बताया कि वेजिटेबल के लिए हमारे 15-16 फ्रूट एंड वेजिटेबल सेंटर हैं और 15-16 कलेक्शन सेंटर भी हैं, जहाँ पर किसानों के खेत से सीधे उत्पाद हमारे पास आते हैं। हम किसानों को उनके उत्पादों की ऐसी कीमत देते हैं जो उन्हें कोई नहीं देता। इसके साथ ही 70 लोग क्वालिटी चेक के काम पर लगाए गए हैं जो उत्पादों की गुणवत्ता परखते हैं। हम ग्राहकों को बेहतर उत्पाद देना चाहते हैं। बिड़ला समूह का देश के सात सौ वर्ष से ज्यादा का रिश्ता है और बिड़ला समूह पर लोगों का भरोसा है। इसी रिश्ते को सुपर स्टोर्स के माध्यम से हम और आगे बढ़ा रहे हैं।